

"ഭരണഭാഷാ മാതൃഭാഷ"



കേരള സർക്കാർ

സംഗ്രഹം

തൊഴിലു നൈപുണ്യവും വകുപ്പ് - ഇൻഷുറൻസ് മെഡിക്കൽ സർവീസസ് അസിസ്റ്റന്റ് ഇൻഷുറൻസ് മെഡിക്കൽ ഓഫീസർ ഡോ.മീര നായർക്കെതിരായ അച്ചടക്ക നടപടി തീർപ്പാക്കി - ഉത്തരവ് പുറപ്പെടുവിക്കുന്നു.

തൊഴിലു നൈപുണ്യവും (എഫ്) വകുപ്പ്

സ.ഉ.(സാധാ) നം.1307/2019/തൊഴിൽ തീയതി, തിരുവനന്തപുരം, 28/10/2019

- പരാമർശം:- 1) ഇൻഷുറൻസ് മെഡിക്കൽ സർവീസസ് വകുപ്പ് ഡയറക്ടറുടെ 21.08.2018 ലെ ഇ1-2753/2016/ഡി.ഐ.എം.എസ് നമ്പർ കത്ത്.
- 2) 10.01.2019 ലെ എഫ്/120/2017/തൊഴിൽ നമ്പർ കറുപത്രം.
- 3) കറുപത്രത്തിന് 25.01.2019 തീയതിയായി സമർപ്പിച്ച എതിർവാദപത്രിക.
- 4) 20.06.2019 തീയതിയായി ഡോ.മീരാനായർ സമർപ്പിച്ച അപേക്ഷ.
- 5) 19.06.2019, 19.07.2019, 16.10.2019 എന്നീ തീയതികളിലെ ഇൻഷുറൻസ് മെഡിക്കൽ സർവീസസ് വകുപ്പ് ഡയറക്ടറുടെ ഡി3-22358/2018 നമ്പർ കത്തുകൾ.

ഉത്തരവ്

ഇൻഷുറൻസ് മെഡിക്കൽ സർവീസസ് വകുപ്പിലെ അസിസ്റ്റന്റ് ഇൻഷുറൻസ് മെഡിക്കൽ ഓഫീസർ ഡോ.മീര നായർ 01.08.2013 മുതൽ 31.07.2016 വരെ ഇൻഷുറൻസ് മെഡിക്കൽ സർവീസസ് വകുപ്പിന്റെ സർവ്വീസ് കാട്ടയിൽ തൃശ്ശൂർ ഗവ. മെഡിക്കൽ കോളേജിൽ പി.ജി (ജനറൽ മെഡിസിൻ) ചെയ്തിരുന്നു. തുടർന്ന് 01.08.2016 ൽ വകുപ്പിൽ ജോയിൻ ചെയ്യേണ്ട ഡോ.മീരാനായർ, അന്നേ ദിവസം ഉച്ചയ്ക്ക് 12.45 ന് എറണാകുളം ഇ.എസ്.ഐ ആശുപത്രിയിൽ എത്തിയെങ്കിലും ഡ്യൂട്ടിക്ക് ജോയിൻ ചെയ്യാതെ 03.08.2016 മുതൽ 10 ദിവസത്തേക്ക് അപ്രത്യക്ഷമായ അവധി അപേക്ഷ നൽകി മേലധികാരിയുടെ അനുവാദം ഇല്ലാതെ ആശുപത്രി വിട്ടുപോകുകയുണ്ടായി. ഡയറക്ടർ പ്രസ്തുത അവധി അപേക്ഷകൾ നിരസിക്കുകയും അടിയന്തിരമായി ജോലിയിൽ പ്രവേശിക്കണം എന്നും അല്ലാത്ത പക്ഷം കർശനമായ അച്ചടക്ക നടപടികൾ സ്വീകരിക്കുന്നതാണ് എന്നും നിർദ്ദേശം നൽകിയതിന്റെ അടിസ്ഥാനത്തിൽ ഡോ.മീര നായർ 31.10.2016 ൽ സർവ്വീസിൽ പ്രവേശിച്ചു. തുടർന്ന് വീണ്ടും 01.01.2017 മുതൽ ജോലിയിൽ നിന്നും വിട്ടു നിന്ന ടി ഡോക്ടർ 12.06.2017 ന് എറണാകുളം ഇ.എസ്.ഐ ആശുപത്രിയിൽ ജോയിൻ ചെയ്തതായി ഇൻഷുറൻസ് മെഡിക്കൽ സർവീസസ് വകുപ്പ് ഡയറക്ടർ പരാമർശം - 1

പ്രതികരണങ്ങൾ

2) ഡോ.മീരാനായർ 02.06.2019 ൽ തന്റെ അസിസ്റ്റന്റ് സർജിനായും അഡ്വക്കേറ്റ് മെഡിക്കൽ സർട്ടിഫിക്കറ്റിന്റെ അടിസ്ഥാനത്തിൽ അഡ്വക്കേറ്റ് അനുവദിക്കുന്നതിനായി അപേക്ഷ സമർപ്പിച്ചു. ഒരേ കാലയളവിലേയ്ക്ക് രണ്ട് വ്യത്യസ്ത ഡോക്ടർമാർ നൽകിയ അപ്പർണ്ണവും വൈരുദ്ധ്യങ്ങൾ നിറഞ്ഞതുമായ മെഡിക്കൽ സർട്ടിഫിക്കറ്റുകളാണ് ഡോ.മീരാനായർ അവധി അപേക്ഷയോടൊപ്പം സമർപ്പിച്ചത്. മാത്രമല്ല മെഡിക്കൽ സർട്ടിഫിക്കറ്റിന്റെ അടിസ്ഥാനത്തിൽ അവധിയിൽ പ്രവേശിക്കുന്ന ജീവനക്കാർക്ക് കെ.എസ്.ആർ ഭാഗം - I ലെ ചട്ടം 118(a) യിൽ പ്രതിപാദിച്ചിരിക്കുന്ന പ്രകാരമുള്ള രണ്ടാം വൈദ്യ പരിശോധനയ്ക്കുള്ള അവസരം നഷ്ടപ്പെടുത്താത്ത രീതിയിൽ അടിയന്തിരമായി മെഡിക്കൽ സർട്ടിഫിക്കറ്റുകൾ മേലധികാരിക്ക് അയയ്ക്കേണ്ടതുണ്ട്. എന്നാൽ ടി ഡോക്ടർ മെഡിക്കൽ സർട്ടിഫിക്കറ്റിന്റെ അടിസ്ഥാനത്തിലുള്ള അവധി അപേക്ഷകൾ രണ്ടാം വൈദ്യ പരിശോധനയ്ക്കുള്ള അവസരം നഷ്ടപ്പെടും വിധമാണ് സമർപ്പിച്ചത്.

3) ഇൻഷുറൻസ് മെഡിക്കൽ സർവ്വീസസ് വകുപ്പിന്റെ സർവ്വീസ് കാട്ടയിൽ പി.ജി ചെയ്ത ഡോ.മീരാ നായർ അനധികൃതമായും അപ്പർണ്ണവും കൃത്യമല്ലാത്തതുമായ അവധി അപേക്ഷകൾ സമർപ്പിച്ച് ജോലിയിൽ നിന്ന് വിട്ടുനിൽക്കുകയുണ്ടായി. ഡോ.മീരാനായരുടെ ഭാഗത്ത് നിന്നുണ്ടായ ടി പ്രവൃത്തി സർവ്വീസ് കാട്ട സംബന്ധിച്ച സർക്കാർ ഉത്തരവുകളിലെയും സർക്കാർ ജീവനക്കാരുടെ പെരുമാറ്റ ചട്ടങ്ങളിലെയും വ്യവസ്ഥകളുടെ ലംഘനമായതിനാൽ ഡോ.മീരാനായർക്കെതിരെ കേരള സിവിൽ സർവ്വീസസ് (തരംതിരിവും നിയന്ത്രണവും അപ്പീലും) ചട്ടങ്ങൾ പ്രകാരം അച്ചടക്ക നടപടി ആരംഭിക്കുകയും പരാമർശം 2 പ്രകാരം കുറ്റപത്രം നൽകുകയും ചെയ്തു. കുറ്റപത്രത്തിന് ഡോ.മീരാനായർ പരാമർശം 3 പ്രകാരം സമർപ്പിച്ച എതിർവാദ പത്രികയിൽ ഹിയറിംഗിന് അവസരം നൽകണമെന്ന് ആവശ്യപ്പെട്ടിരുന്നു. ഇതിന്റെ അടിസ്ഥാനത്തിൽ 20.06.2019 ൽ തൊഴിലും നൈപുണ്യവും വകുപ്പ് അഡീഷണൽ സെക്രട്ടറി ടി വ്യക്തിയെ നേരിൽകേൾക്കുകയുണ്ടായി. ഹിയറിംഗ് സമയത്ത് ടി വ്യക്തി പരാമർശം 4 പ്രകാരം അപേക്ഷ സമർപ്പിക്കുകയുണ്ടായി. ഡോ.മീരാനായർ, തന്റെ പഠനകാലയളവിൽ Lumber Spondylo Arthropathy എന്ന അസുഖത്തിന് ചികിത്സയിലായിരുന്നു എന്നും പഠനത്തിന് ശേഷം ജോലിയിൽ പ്രവേശിക്കേണ്ടിയിരുന്നു, സമയത്ത് യാത്ര ചെയ്യുന്നതിനും ജോലി ചെയ്യുന്നതിനും കഴിയുന്ന, ആരോഗ്യസ്ഥിതിയിലായിരുന്നില്ല എന്നും ആയതിനാലാണ് മെഡിക്കൽ ഗ്രൗണ്ടിൽ അവധിയിൽ പ്രവേശിച്ചത് എന്നും അറിയിച്ചു. അസുഖം മുഖേന യാത്രചെയ്യാൻ ബുദ്ധിമുട്ടുള്ളതിനാലും ജോലി ചെയ്യാനുള്ള ആരോഗ്യസ്ഥിതി ഇല്ലാത്തതിനാലുമാണ് മെഡിക്കൽ സർട്ടിഫിക്കറ്റ് ഹാജരാക്കി ജോലിയിൽ നിന്നും വിട്ടു നിന്നത് എന്നും ഒരേ കാലയളവിൽ രണ്ട് മെഡിക്കൽ ഓഫീസർമാരുടെ മെഡിക്കൽ സർട്ടിഫിക്കറ്റ് വാങ്ങിയതിന്റെ ഗൗരവം അറിയില്ലായിരുന്നു എന്നും അറിയിച്ചു. സർക്കാർ നിർദ്ദേശ പ്രകാരം ടി വ്യക്തി 30.05.2019 ൽ തിരുവനന്തപുരം ജനറൽ ആശുപത്രിയിലെ മെഡിക്കൽ ബോർഡ് മുമ്പാകെ ഹാജരായി മെഡിക്കൽ സർട്ടിഫിക്കറ്റ് നേടിയതായും നിലവിൽ പേരൂർക്കട ഇ.എസ്.ഐ ഡിസ്പെൻസറിയിലേക്ക് സ്ഥലം മാറ്റം ലഭിച്ചതായും ടി ഡിസ്പെൻസറിയിൽ തുടർച്ചയായി ജോലിചെയ്തു വരുന്നതായും ഇക്കാര്യത്തിൽ ഉണ്ടായ വീഴ്ച മാപ്പാക്കണം എന്നും ഭാവിയിൽ ആയത് ആവർത്തിക്കുന്നതല്ല എന്നും

അപേക്ഷകരിലുള്ള അച്ചടക്കനടപടികൾ അനുസരിച്ചു നടന്നുവന്നു. ടി ഡോക്ടർ
മെഡിക്കലിയിട്ടുണ്ട്.

4) ഡോ.മീരാനായരുടെ അപേക്ഷപ്രകാരം ടി വ്യക്തിക്ക് പേരൂർക്കട ഇ.എസ്.ഐ ഡിസ്പെൻസറിയിലേയ്ക്ക് സ്ഥലമാറ്റം നൽകിയ സാഹചര്യത്തിൽ ടിയാൾ 22.10.2018 ൽ പേരൂർക്കട ഇ.എസ്.ഐ ഡിസ്പെൻസറിയിലെ ജോലിയിൽ പ്രവേശിക്കുകയും നിലവിൽ ജോലി ചെയ്തുവരികയുമാണ് എന്നും ടിയാളുടെ ഭാഗത്തുനിന്നും വീഴ്ചകളും അച്ചടക്കലുകളുണ്ടെന്നും ഉണ്ടായിട്ടുണ്ടെങ്കിലും പേരൂർക്കട ഇ.എസ്.ഐ ഡിസ്പെൻസറിയിലെ ജോലിയിൽ പ്രവേശിച്ചതിനുശേഷം നാളിതുവരെ കൃത്യസമയത്ത് ജോലിക്ക് ഹാജരാകുന്നുണ്ടെന്നും കാര്യക്ഷമമായി ജോലിചെയ്യുന്നതായും ഡയറക്ടർ റിപ്പോർട്ട് ചെയ്തിട്ടുണ്ട്. കൂടാതെ 30.05.2019 ലെ സി2-5959/19/ജി.എച്ച്.റ്റി നമ്പർ സർട്ടിഫിക്കറ്റ് പ്രകാരം നിലവിൽ ജോലിചെയ്യുന്നതിന് ടി വ്യക്തി ആരോഗ്യവതിയാണ് എന്ന് മെഡിക്കൽ ബോർഡ് അറിയിച്ചിട്ടുള്ളതായും പരാമർശം 5 പ്രകാരം ഇൻഷുറൻസ് മെഡിക്കൽ സർവ്വീസസ് വകുപ്പ് ഡയറക്ടർ റിപ്പോർട്ട് ചെയ്തിട്ടുണ്ട്.

5) ഇൻഷുറൻസ് മെഡിക്കൽ സർവ്വീസസ് വകുപ്പിന്റെ സർവ്വീസ് ക്വാട്ടറിൽ പി.ജി.പറന്നം പൂർത്തിയാക്കിയ ഉടൻ തന്നെ ടി ഡോക്ടർ വകുപ്പിനെ സേവിക്കുന്നതിൽ നിന്ന് വിട്ടുനിന്നത് അംഗീകരിക്കാൻ കഴിയില്ല. അസുഖം മുഖേന യാത്രചെയ്യാൻ ബുദ്ധിമുട്ടുള്ളതിനാലും ജോലി ചെയ്യാനുള്ള ആരോഗ്യസ്ഥിതി ഇല്ലാത്തതിനാലുമാണ് അപൂർണ്ണവും കൃത്യമല്ലാത്തതുമായ മെഡിക്കൽ സർട്ടിഫിക്കറ്റുകൾ ഹാജരാക്കി ജോലിയിൽ നിന്നും വിട്ടു നിന്നത് എന്ന ടി വ്യക്തിയുടെ വാദവും ഒരേ കാലയളവിൽ രണ്ട് മെഡിക്കൽ ഓഫീസർമാരുടെ മെഡിക്കൽ സർട്ടിഫിക്കറ്റ് വാങ്ങിയതിന്റെ ഗാരന്റേ അറിയില്ലായിരുന്നു എന്ന വാദവും അംഗീകരിക്കുവാൻ സാധിക്കില്ല. നിലവിലെ ചട്ടങ്ങൾ പ്രകാരം ഒരു സർക്കാർ ജീവനക്കാരൻ താൻ ജോലി ചെയ്യുന്ന സ്ഥാപനത്തിന്റെ 15 കിലോമീറ്റർ ചുറ്റളവിൽ താമസിക്കേണ്ടതാണ്. എന്നിരുന്നാലും ഡോ.മീരാനായർ പേരൂർക്കട ഇ.എസ്.ഐ ഡിസ്പെൻസറിയിൽ ജോലിയിൽ പ്രവേശിച്ചതു മുതൽ തൃപ്തികരമായി ജോലി ചെയ്തുവരുന്നു എന്ന് ഇൻഷുറൻസ് മെഡിക്കൽ സർവ്വീസസ് വകുപ്പ് ഡയറക്ടർ റിപ്പോർട്ട് ചെയ്തിട്ടുള്ള സാഹചര്യത്തിലും ഇൻഷുറൻസ് മെഡിക്കൽ സർവ്വീസസ് വകുപ്പിൽ പി.ജി. ഡോക്ടർമാരുടെ സേവനം അത്യാവശ്യമായതിനാലും ടി വ്യക്തി സമർപ്പിച്ച അപേക്ഷ കണക്കിലെടുത്ത് ഇൻഷുറൻസ് മെഡിക്കൽ സർവ്വീസസ് വകുപ്പിലെ അസിസ്റ്റന്റ് ഇൻഷുറൻസ് മെഡിക്കൽ ഓഫീസറായ ഡോ.മീരാനായർക്കെതിരെ കേരള സിവിൽ സർവ്വീസസ് (തരംതിരിവും നിയന്ത്രണവും അപ്പീലും) ചട്ടങ്ങൾ പ്രകാരം തുടർന്നുവരുന്ന അച്ചടക്ക നടപടി കർശന താക്കീത് നൽകി അവസാനിപ്പിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

എ.ജയിംസ് രാജ്

അഡീഷണൽ സെക്രട്ടറി

ഡയറക്ടർ, ഇൻഷുറൻസ് മെഡിക്കൽ സർവ്വീസസ്, തിരുവനന്തപുരം.

ഡോ.മീരാനായർ, അസിസ്റ്റന്റ് ഇൻഷുറൻസ് മെഡിക്കൽ ഓഫീസർ (ഇൻഷുറൻസ് മെഡിക്കൽ സർവ്വീസസ് ഡയറക്ടർ മുഖേന).

പ്രിൻസിപ്പൽ അക്കൗണ്ടന്റ് ജനറൽ (എ&ഇ) (ഓഡിറ്റ്), തിരുവനന്തപുരം.

വിവര പൊതുജന സമ്പർക്ക (വെബ് & ന്യൂ മീഡിയ) വകുപ്പിന് (സർക്കാരിന്റെ ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിനായി).
കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്ബഹു.തൊഴിലും എക്സൈസും വകുപ്പ് മന്ത്രിയുടെ പ്രൈവറ്റ് സെക്രട്ടറിക്ക്

മേലെഴുത്ത് നം. ഡി3-22368/2018/ഡി.ഐ.എം.എസ്. തീയതി: 04.11.2019

ടി സർക്കാർ ഉത്തരവ് അറിവിലേക്കും മേൽനടപടികൾക്കുമായി നൽകുന്നു

ഇൻഷുറൻസ് മെഡിക്കൽ സർവീസസ് വകുപ്പ് ഡയറക്ടർക്കു വേണ്ടി

സ്വീകർത്താവ്

ഡോ. മിര നായർ (ഐ.എം.ഒ. മുഖേന)

പകർപ്പ്:-

1. റീജിയണൽ ഡെപ്യൂട്ടി ഡയറക്ടർ, ദക്ഷിണ മേഖല, കൊല്ലം
2. ഇൻഷുറൻസ് മെഡിക്കൽ ഓഫീസർ, ഇ.എസ്.ഐ. ഡിസ്പെൻസറി, പേരൂർക്കട
3. ഇ, സെക്ഷൻ
4. ഇ, സെക്ഷൻ
5. ഫയൽ/സ്റ്റോക്ക് ഫയൽ